

Врз основа на член 50 и 63 од Законот за локалната самоуправа („Службен весник на Република Македонија“ бр.5/02 и „Службен весник на Република Северна Македонија“ бр.202/24), член 123 став (1) и член 126 став (1) од Законот за животната средина („Службен весник на Република Македонија“ бр.53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16, 99/18 и „Службен весник на Република Северна Македонија“ бр.89/22, 171/22, 3/25 и 124/25), решавајќи по Барањето за обнова на Б-интегрирана еколошка дозвола бр.17-13054/1 од 01.12.2025 година на Друштво со ограничена одговорност Раде Кончар-Контактори и релеи-Скопје, со седиште на бул.3-та Македонска бригада бр.54, Општина Аеродром Скопје, Градоначалникот на Град Скопје донесе

РЕШЕНИЕ

1. **СЕ ИЗДАВА** Б-интегрирана еколошка дозвола за инсталацијата **Друштво со ограничена одговорност Раде Кончар-Контактори и релеи-Скопје**, со седиште на бул.3-та Македонска бригада бр.54, Општина Аеродром Скопје.
2. **Се задолжува Друштво со ограничена одговорност Раде Кончар-Контактори и релеи-Скопје**, да постапува во согласност со условите и обврските дефинирани во оваа дозвола.
3. Б-интегрираната еколошка дозвола ќе се објави во дневен весник, во рок од 15 (петнаесет) дена од денот на издавањето, на сметка на операторот.

ОБРАЗЛОЖЕНИЕ

Друштво со ограничена одговорност Раде Кончар-Контактори и релеи-Скопје, (понатаму: оператор), до Градоначалникот на Град Скопје поднесе Барање за обнова на Б-интегрирана еколошка дозвола бр.17-13054/1 на ден 01.12.2025 година (понатаму: барање).

Операторот врши дејност: Инсталација за површинска обработка на метал и пластични материјали со електролитски или со хемиски процес со волумен на процесните кади од 5 до 30м³, која согласно член 122 од Законот за животната средина („Службен весник на Република Македонија“ бр.53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16, 99/18 и „Службен весник на Република Северна Македонија“ бр.89/22, 171/22, 3/25 и 124/25) и Уредбата за определување на активностите на инсталациите за кои се издава интегрирана еколошка дозвола односно дозвола за усогласување со оперативен план и временски распоред за поднесување на барање за дозвола за усогласување со оперативен план („Службен весник на Република Македонија“ бр.89/05), задолжително подлежи на добивање на Б-интегрирана еколошка дозвола.

По разгледувањето на Барањето, Градоначалникот на Град Скопје како надлежен орган за издавање на Б-интегрирана еколошка дозвола согласно член 123 став (1) од Законот за животната средина (понатаму: надлежен орган), изготви пресметка и достави Налог за плаќање на надоместок при поднесување на Барање за добивање на Б-интегрирана еколошка дозвола до операторот бр.08-34/1 од 02.01.2026 година. Износот на надоместокот беше пресметан согласно Уредбата за висината на надоместокот кој треба да го плаќаат операторите на инсталациите кои вршат активности за Б-интегрирана еколошка дозвола („Службен весник на Република Македонија" бр.117/07, 64/10 и 186/16).

Операторот изврши уплата на надоместокот при поднесување на Барање за добивање на Б-интегрирана еколошка дозвола и достави доказ за извршена уплата со допис бр.17-457/1 од 20.01.2026 година.

На 05.03.2026 година е извршен увид во инсталацијата од страна на овластено службено лице од Секторот за заштита на животната средина согласно член 2 став (7) од Правилникот за постапката за добивање на Б-интегрирана еколошка дозвола („Службен весник на Република Македонија" бр.112/14 и 42/16), при што е изготвен Записник за извршен увид бр.17-2967/1 од 05.03.2026 година со кој се задолжува операторот да го дополни барањето со дополнителни информации.

Операторот постапи согласно Записникот за извршен увид и достави дополнувања на барањето со бр.17-2967/2 од 11.03.2026 година и со бр.17-2967/3 од 24.03.2026 година.

Барањето се објави во два дневни весници „Вечер" и „Коха" на 01.04.2026 година, како и на веб страницата на Град Скопје, согласно член 122 став (4) и член 99 од Законот за животната средина.

Надлежниот орган на ден 08.04.2026 година, со допис бр.17-4413/1 го достави комплетното Барање до Општина Аеродром, а со цел доставување мислење и забелешки по однос на Барањето.

Надлежниот орган изготви Нацрт дозвола бр.08-2967/4 од 30.04.2026 година.

Нацрт дозволата е објавена на 03.06.2026 година во два дневни весници „Вечер" и „Коха", и на веб страницата на Град Скопје, согласно член 122 став (4) и 107 став (13) од Законот за животната средина, а со цел консултирање на јавноста. По објавената Нацрт дозвола немаше забелешки од страна на засегнатата јавност.

Надлежниот орган на ден 18.06.2026 година, со допис бр.17-7234/1, достави Нацрт дозвола до Општина Аеродром, а со цел доставување мислење и забелешки по однос на Нацрт дозвола.

На 24.06.2026 година е извршен увид на инсталацијата од страна на овластено службено лице од Секторот за заштита на животната средина на Град Скопје согласно член 9 од Правилникот за постапката за добивање на Б-интегрирана еколошка дозвола, при што изготвен е Записник за извршен увид бр.17-2967/5 од 24.06.2026 година со кој е констатирано дека се исполнети условите за издавање на Б-интегрирана еколошка дозвола.

Надлежниот орган врз основа на целосното Барање, по завршувањето на целокупната постапка и согласно надлежностите кои произлегуваат од член 123 став (1) и член 126 став (1) од Законот за животната средина, утврди дека операторот ги исполнува условите за добивање на Б-интегрирана еколошка дозвола.

Б-интегрираната еколошка дозвола ќе се објави на веб страницата на Град Скопје и во два дневни весници достапни на целата територија на Република Северна Македонија во рок од 15 (петнаесет) дена од денот на издавањето, при што објавата во дневниот весник е на трошок на операторот, а согласно член 113 и член 122 став(4) од Законот за животната средина.

Врз основа на горенаведеното надлежниот орган одлучи како во диспозитивот на ова решение.

ПРАВНА ПОУКА: Согласно член 126 став (2) од Законот за животната средина („Службен весник на Република Македонија“ бр.53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18 и “Службен весник на Република Северна Македонија“ бр.89/22 и 171/22, 3/25 и 124/25), против ова решение може да се поднесе жалба во писмена форма до Државната комисија за одлучување во управна постапка, постапка од работен однос и инспекциски надзор во втор степен во рок од 15 дена од денот на донесување на решението.

Решено во Град Скопје, Градоначалник на Град Скопје, на 07-07-2026 година, под број 08-2967/7.

Изготвил:

Оливера Николовска Савиќ

Контролирал:

Ирина Шентевска Арџанлиева

Согласен:

Соња Цветковиќ Чолакова

Одобрил:

Мирјана Јорданова



Градоначалник на Град Скопје
Орце Ѓорѓиевски

Доставено до:

- Архива на Град Скопје
- Д.О.О Раде Кончар-Контактори и релеи-Скопје
- Сектор Инспекторат на Град Скопје
- Министерство за животна средина и просторно планирање